


Халыққа көрсетилип атырған медициналық жәрдемнің сапасын буннан былай да жақсылау илажлары ҳаққында



Өзбекстан Республикасы Президентиниң қарары

2017-2021-жылларда Өзбекстан Республикасын раўажландырыўдың бес тийкарғы бағдары бойынша Хәрекетлер стратегиясын «Жасларды қоллап-қуўатлау ҳәм халықтың саламатлығын беккемлеу жылы»нда әмелге асырыўға байланысly Мәмлекетлик бағдарламаға муўапық қәнигелестирилген медициналық хызметти халыққа жақынластырыў, қыстаўлы медициналық жәрдемди өз ўақтында көрсетиў есабынан пуқаралардың өмирин сақлап қалыў және олардың белсенди мийнетке жарамлылығын тиклеўге имканият жаратыў, балалар, туўыў жасындағы, ҳәмиледар ҳәм бала емизетуғын ҳаялларды профилактикалық арнаўлы препаратлар менен бийпул тәмийинлеў ҳәм нефрология ҳәм гемодиализ жәрдемин көрсетиў системасын және де жақсылау мақсетинде:

1. 2021-2022-жыллар даўамында район (қала)лық медициналық бирлеспелердиң қурамында 35 **Районлараралық қоспа жарақатланыўлар ҳәм өткир қан-тамыр кеселликлер орайлары** (кейинги орынларда – Орайлар) 1-қосымшаға муўапық басқышпа-басқыш шөлкемлестирилсин.
2. Төмендегилер Орайлардың тийкарғы **ўазыйпалары етип белгиленсин:**

«алтын саат» принципи тийкарында қоспа жарақатланыўлар ҳәм өткир қан-тамыр кеселликлери менен медициналық жәрдемге мүтәж наўқасларға қыстаўлы ҳәм қәнигелестирилген медициналық жәрдем көрсетиўди шөлкемлестириў;

өткир ҳәм жуқпалы бүйрек жетиспеўшилиги бар наўқасларға гемодиализ хызметин көрсетиў;

Орайларға бириктирилген район (қала)лардың халқына Денсаўлықты сақлау министрлиги тәрәпинен тастыйықланған тәртипте медициналық хызмет көрсетиў.

3. Орайларға:

аймақлардағы халықтың санынан келип шыққан ҳалда, қыстаўлы медициналық жәрдем хәм улыўма хирургиялық бөлимлердиң улыўма орынларының саны шеңберинде 50 ден 60 қа шекем орынлар ажыратылатуғыны;

аймақлық денсаўлықты сақлаў мәкемелериниң штат бирликлери шеңберинде қосымша нейрохирург, невролог, кардиолог, анестезиолог-реаниматолог хәм басқа да штатлардың киргизилетуғыны;

район (қала)лық медициналық бирлеспелердиң жумысын қаржыландырыў бойынша нызамшылық хұжжетлеринде белгиленген қағыйдалар енгизилетуғыны.

Орайларды қаржыландырыў Өзбекстан Республикасының республикалық бюджети, Қарақалпақстан Республикасының республикалық бюджети, ўәлаятлардың жергиликли бюджетлери есабынан әмелге асырылатуғыны белгиленсин.

4. **Районлараралық қоспа жарақатланыўлар хәм өткир қан-тамыр кеселликлери орайларын шөлкемлестириў илажларының режеси 2-қосымшаға муўапық тастыйықлансын.**
5. Денсаўлықты сақлаў министрлиги (У.Собиров) Қаржы министрлиги (Ж.Абруев) менен биргеликте Орайлардың шөлкемлестирилиўи мүнәсибети менен талап етилетуғын қосымша штат бирликлери хәм оларға зәрүр болған қаржылардың ажыратылыўын тәмийинлесин.

Қарақалпақстан Республикасы Министрлер Кеңеси хәм ўәлаятлардың хәкимликлери Денсаўлықты сақлаў министрлиги менен биргеликте Орайларды маман кадрлар менен тәмийинлеў, олардың жумысын жолға қойыўға байланысly финанслық, материаллық-техникалық хәм басқа да шөлкемлестириўшилик мәселелерди өз ўақтында шешиў илажларын көрсин.

6. Өзбекстан Республикасы Президентиниң 2020-жыл 10-ноябрьдеги «Халықтың саламат аўқатланыўын тәмийинлеў бойынша қосымша илажлар ҳаққында»ғы ПҚ-4887-санлы қарарына муўапық:

6-23 айлық балалар ушын үй шараятында таярланған аўқатларды байытыў мақсетинде микронутриент унтағы менен;

6 айлықтан 5 жасқа шекем болған балаларды «А» витамини менен;

2-10 жасар балаларды гельминтоз профилактикасы бойынша арнайлы препараттар менен;

хәмиледар хәм бала емизетуғын хаяллар хәм 3-15 жасар балаларды йод препараты менен;

35 жасқа шекемги туўуў жасындағы хаял-қызларды темир хәм фолий кислотасы препараты менен **бийпул тәмийинлеў** нәзерде тутылғаны мағлыўмат ушын қабыл етилсин.

2021-2023-жылларда балалар, туўуў жасындағы, хәмиледар хәм бала емизетуғын хаялларды **профилактикалық арнайлы препараттар менен бийпул тәмийинлеў илажларының бағдарламасы** 3-қосымшаға муўапық тастыйықлансын.

7. Төмендегилерди нәзерде тутатуғын Халыққа көрсетилип атырған нефрология хәм гемодиализ жәрдемін **буннан былай да жетилистириў илажларының режеси** 4-қосымшаға муўапық тастыйықлансын:

аймақлардың улыўмалық орынлар фонды есабынан нефрология хәм гемодиализ бөлимлерин 50 орынға шекем жеткерий;

диализ аппаратлары хәм жумсалатуғын қуралларды сатып алыў;

2021/2022-оқыў жылынан баслап жоқары медициналық билимлендириў мәкемелеринде нефрология хәм гемодиализ кафедраларының жумысын жолға қойыў;

Республикалық қәнигелестирилген нефрология хәм бүйрек трансплантациясы илимий-әмелий медициналық орайының имаратларын қурыў хәм реконструкциялаў.

8. Денсаўлықты сақлаў министрлиги:

он күн мүддетте балалар, туўуў жасындағы, хәмиледар хәм бала емизетуғын хаяллардың профилактикалық арнайлы препараттарға болған талабын анықлаў хәм усы препараттарды бөлистириў және жеткерий тәртибин тастыйықласын;

мәпдар министрликлер хәм уйымлар менен биргеликте бир ай мүддетте нызамшылық хұжжетлерине усы қарардан келип шығатуғын өзгерислер хәм қосымшалар ҳаққында Министрлер Кабинетине усыныслар киргизсин.

9. Усы қарарда нәзерде тутылған илажларды әмелге асырыў бойынша:

денсаўлықты сақлаў министри **А.М.Хаджибаевқа** – усы қарардың орынланыўын нәтийжели шөлкемлестириў ушын;

денсаўлықты сақлаў министриниң орынбасарлары **А.Ш.Иноятовқа** гемодиализ хызметин жоқары дәрежеде көрсетиў, **У.Ю.Собировқа** Орайлардың жумысын нәтийжели шөлкемлестириў, **Э.И.Баситхановаға** балалар, туўыў жасындағы, ҳәмиледар ҳәм бала емизетуғын ҳаялларды профилактикалық арнаўлы препаратлар менен тәмийинлеў ушын;

Қарақалпақстан Республикасы Министрлер Кеңесиниң Баслығы, ўәлаятлар ҳәм Ташкент қаласының ҳәкимлерине усы қарарда белгиленген илажлардың аймақларда сапалы орынланыўы ушын **жеке жуўапкершилик жүкленсин.**

Қарардың өз ўақтында ҳәм нәтийжели орынланыўын қадағалаў Ўзбекстан Республикасы Бас министриниң орынбасары **Б.А.Мусаевқа** ҳәм Ўзбекстан Республикасы Президенти кеңесгөйиниң биринши орынбасары **Л.Н.Тўйчиевқа** жүкленсин.

Әмелге асырылып атырған илажлардың нәтийжелилиги бойынша **2022-жыл 1-январьға шекем** Ўзбекстан Республикасы Президентине мәлимлеме берилсин.

Ўзбекстан Республикасы

Президенти Ш.МИРЗИЁЕВ.

Ташкент қаласы,

2021-жыл 26-июль